



Eritrean Nahda Party- Meseret

ማእከላይ ሽማግሌ ሰልፊ ናህዳ ኤርትራ-መሰረት

ዕዉት ካልኣይ ስሩዕ ኣኼብኡ ኣካይዱ።

ማእከላይ ሽማግሌ ሰልፊ ናህዳ ኤርትራ-መሰረት ካልኣይ ስሩዕ ኣኼብኡ ብጅምዓት 08-03-2109 ኣካይዱ። መጀመሪያ ኣብ-ወንበር ማእከላይ ሽማግሌ ሓጺር ናይ መኽፈቲ መደረ ድሕሪ ምስምዑ ኣኼባ ብዕሊ ከፊትዎ። ኣብ መኽፈቲ መደርኡ፡ ካልኣይ ስሩዕ ኣኼባ ኣብ ጥሪ 2019 ከካይድ እኳ እንተነበሮ ወጻኢ ካብ ቁጽር ዝኾነ ምክንያት ከም ዝተናውሐ ዝፍለጥ ኮይኑ፡ እነሆ ካብቲ ቀዳማይ ስሩዕ ኣኼባ ብዝሓሸን ብዝበለጸን ኣገባብ ካልኣይ ስሩዕ ኣኼባ ከነካይድ ብቁዕና ድሕሪ ምባሉ፡ ብምክንያት 8 መጋቢት ኣህጉራዊ ማዕልቲ ደቂ ኣንስትዮ ኣመልኪቱ፡ ኤርትራዊት ጓል-ኣንስትዮቲ ኣብቲ 7 30 ዓመት ዝተኻየደ ሓያልን ነዊሕን ጽንኩርን ኩነታት፡ በጃ ሃገርን ህዝብን ሓሊፋ ክነሳ፡ ሎሚ ድሕሪ ናጽነት ብሰንኪ'ቲ ግጉይ ፓሊሲ ስርዓት ህግደፍ፡ እነሆት ንፍቀዶ ስደትን ኣደዳ ቀለብ ዓሳን ዓመጽ ጀነራላት ስርዓት ህግደፍን ረሻይዳን ክትከውን ኣዚዩ ዘሕዝን ኩነታት ተሕልፍ ከምዘላ ድሕሪ ምግላጹ፡ መሰላን ክብረታን ንምምላስ፡ ጠንቂ ናይዚ ሕሰም ዝኾነ ጨቋኒ ስርዓት-ህግደፍ ንምእላይ ዝካየድ ቃልሲ መሪሕ ተራኣ ከተብርክት ዳግም መድረኽ ይጽዋዓሎ ክብል መደርኡ ቀጺሉ። ኣተሓሕዙ፡ ብምክንያት ዝኸሪ መበል 1 ዓመት መስዋእቲ ሓርበኛ ጀግና ሓጂ ሙሳ መሓመድ ኑር ኣመልኪቱ፡ ሓጂ ሙሳ ፡ ምእንቲ ዲንካን ሃገርካን ዝግበር መስዋእቲ ክብረት ምዃኑ፡ ዓቢ ትምህርትን ታሪኽን ኣውራሳ፡ በቲ ኣብ ማእሰርቲ ቤት ዝወረደ ግፋዒ፡ ኣሻሓት ጀጋኑ ኣፍሪዩ ብጃ እኳ እንተሓለፈ፡ ንመዋእል ብጀግንነት ክዝከር ክነበር እዩ ድሕሪ ምባሉ፡ ነቶም በጃ ሃገር ዝሓለፉን ኣብ ኣብያተ ማእሰርቲ ዕድሜኦም ዘብልዩ ዘለዉ ንጹሃት ዜጋታት ብብወግንና ዱዓ (ጸሎት) ክንገብረሎም ድማ ተላቢዩ። ድሕሪዚ እቲ ብኤርትራዊ ሃገራዊ ባይቶ ንዲሞክራሲያዊ ለውጢ ዝሕሰብ ዘሎ ካልኣይ ጉባኤ ሰናይ ትምኒቱ ድሕሪ ምግላጹ ንምዕዋቱ ናይ ኩሉ ፈታው ሰላምን ደላይ ዲሞክራሲያዊ ለውጥን ሓላፍነት ሙዃኑ ድሕሪ ምዝክኻፍ፤ ብወገን ሰልፊ ናህዳ ኤርትራ-መሰረት ዘድሊ ምትሕብባር ክገብር ድልው ሙዃኑ ኣረጋጊጹ።

ድሕሪዚ ብኣብያተ ጽሕፈታት ፈጻማቲ ሽማግሌ ዝቀረበ ጽብጽብን ሽዱሽተ ወርሕን ናይ መጻኢ መደብ ዕዮን፡ እኹል ክትዕ ድሕሪ ምክያድ ኣጽዲቁ። ኣብ-ወንበር ፈጻሚት ሽማግሌ ሓው ኣንዋር ኢብራሂም (ኣቡ ረያን) ብወገኑ፡ ነቲ ልዙብን ሕውነት ዝመልኦ ኣኼባ ድሕሪ ምምጓሱ፡ ብምክንያት 8 መጋቢት ኣህጉራዊ ማዕልቲ ደቂ ኣንስትዮ ከምኡ'ውን መበል 1 ዓመት ዝኸሪ መስዋእቲ ጀግና ሓጂ ሙሳ መሓመድ-ኑር ኣመልኪት ሓጺር መደረ ኣስሚዑ። ኣብ መጨረሻታ፡ ካብ ኣባላት ማእከላይ መሪሕነት ዝቀረብ ርእይቶን ለበዋታትን ድሕሪ ምቅባል ኣኼባ ከምቲ ዝተመደበሉ ብዓወት ተዛዚሙ።

ዓወት ንውጹዕ ተቃላሳይ ህዝብና፡ ውድቀት ንስርዓት ህግደፍን ሳዓብቱን

ዘልኣሎምዎ ዝኸሪ ንሰማእታትና !!!

ክፍሊ ዜናን ምንቅቃሕን  
 ሰልፊ ናህዳ ኤርትራ-መሰረት  
 10-03-2019